

[10th August 1965]

டைவர்ஸ் வரவழைத்து தண்ணீர் இறைக்கப்பட்டதும் உண்மையா என்று அறிய விரும்புகிறேன். அதற்கு என்ன காரணம் என்பதை அமைச்சர் அவர்கள் கூறுவார்களா?

கனம் திரு. ஆர். வெங்கட்டராமன் : நீண்ட பென்ஸ்டாக் அங்கே கிடையாது. டன்னலிலிருந்து நேராக வருவதுதான். நான் இதைப் பற்றி எலக்ட்ரிசிட்டி போர்டு பட்ஜெட் விவாதத்தின்போதே சொன்னேன். இந்த டன்னல் 45 அடி டயமிட்டர் உள்ள, உலகத்திலேயே இரண்டாவதாக உள்ள பெரிய டன்னல். இவ்வளவு பெரிய டன்னலிலே நீர்க்கசிவு ஏற்படுவது சாதாரணமான விஷயம்தான். பெரிதல்ல, புதியதல்ல.

திரு. வை. சங்கரன் : இதிலே கிடைக்கும் சக்தியானது சிஸனல் பவராக இருக்குமாதலால், கனெக்ஷனும், சிஸனல் கனெக்ஷனாகக் கொடுப்பதற்கு உத்தேசமிருக்கிறதா?

கனம் திரு. ஆர். வெங்கட்டராமன் : இவையெல்லாம் மெட்ரூஸ் கிரிட்டிலே சேர்க்கப்படுகிறது. டிஸ்ட்ரிபியூஷன் கிரிட்டிலே சேர்க்கப்படும்.

திரு. கே. ஏ. மதியழகன் : இந்த மெட்ரூர் அணை உடைந்து விடும் என்ற பொதுவான உணர்ச்சி இருந்துவருகிறது. இதற்குக் காரணமாக இருந்த 30, 40 அதிகாரிகளை மாற்றுவதற்கு ஏற்பாடு செய்தார்களே, அப்படியிருக்கும்பொழுது இது சாதாரண விஷயம் என்று அமைச்சர் அவர்கள் எப்படி சமாதானம் கூறுவார்கள்?

கனம் திரு. ஆர். வெங்கட்டராமன் : வெகு சாதாரண விஷயம். டெக்னிகாலிட்டிஸ் தெரிந்தவர்களுக்கு இது நன்றாகப்பிரியும். பெரிய டன்னலிலே நீர்க்கசிவு ஏற்படுகிறது வழக்கம். இதற்காக மறுபடியும் க்ரௌட்டிங் செய்து கொள்ளலாம்.

திரு. கே. ஏ. மதியழகன் : இது சம்பந்தமாக பட்டேல் கம்பெனியார் கான்ட்ராக்ட் எடுத்துக்கொண்டார்கள். அவர்கள் செய்த வேலைகள் குறைபாடுகள் இல்லாமல் சரியாக இருக்கின்றன. ஆனால் மற்றவர்களிடம் கொடுத்த கான்ட்ராக்ட் வேலைகள்தான் சரியாக செய்யப்படவில்லை, குறைகள் இருப்பதாகத் தெரிகிறது. இதற்குக் காரணம் என்ன என்பதை அமைச்சர் அவர்கள் கூறுவார்களா?

கனம் திரு. ஆர். வெங்கட்டராமன் : கனம் அங்கத்தினர் சொல்வது தவறு. இரண்டு கான்ட்ராக்டர்களிடம் விடப்பட்டது, ஒன்று பட்டேல் கம்பெனி, மற்றொன்று சுப்பிரமணியம் கம்பெனி. இவர்கள் செய்த இரண்டு வேலைகளிலும் நீர்க்கசிவு ஏற்பட்டிருந்தது. அவைகளுக்கு க்ரௌட்டிங் செய்தார்கள்.

#### Supply of Electricity in Nallur, Vriddhachalam Taluk

\* 170 Q.—SRI K. NARAYANASWAMY PILLAI: Will the Hon. the Minister for Industries be pleased to state—

(a) the number of villages to which supply of electricity has been provided in Nallur Constituency of Vriddhachalam taluk; and

10th August 1965]

(b) the number yet to be provided?

THE HON. SRI R. VENKATARAMAN : (a) 15.

(b) 109.

1964-ல் தஞ்சை மாவட்ட கிராமங்களுக்கு மின்சார வசதி

\* 174 கேள்வி.—திரு. ஆர். அப்துல் கலீல் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தஞ்சாவூர் மாவட்டத்தில் 1964-ம் ஆண்டில் எத்தனை கிராமங்களுக்கு மின்சார விஸ்தரிப்பு செய்ய சர்க்கார் திட்டமிட்டிருக்கிறது?

THE HON. SRI R. VENKATARAMAN : The extension of electricity to villages is undertaken by the Madras State Electricity Board and Licencees in their respective areas. During the calendar year 1964, 36 villages and hamlets in the Board's area and 51 villages and hamlets in the licencees areas in the Thanjavur District were electrified.

திரு. எம். டி. தியாகராஜ பிள்ளை : தலைவரவர்களே, ஸ்டேட் எலக்ட்ரிசிட்டி போர்டு லைன் போடுவது, எஸ்.எம்.இ. கார்ப்பரேஷனுடைய லைனுக்குப் பக்கத்திலே வருகிறது. அந்தக் கார்ப்பரேஷனுடைய லைனிலிருந்து கரண்ட் எடுத்துக்கொண்டால் அது கிராமமாக இருக்காதா?

கனம் திரு. ஆர். வெங்கட்டராமன் : இதைப்பற்றி நான் எலக்ட்ரிசிட்டி பட்டினம் விவாதத்தின்போதே சொன்னேன். சிக்கிரமாக இந்த லைசென்ஸிஸ் எரியாக்களை எடுத்துக்கொண்டால் இந்தப் பிரச்சனை தீர்ந்துவிடுமென்று நினைக்கிறேன்.

திரு. எம். டி. தியாகராஜ பிள்ளை : அப்படி எடுத்துக்கொள்கிற வரையிலும் இரண்டு லைன்கள் போடவேண்டியிருக்கிறது. ஆகவே, கம்பெனிகளின் கரண்டிற்காகத் தனி மீட்டர் வைத்து கணக்கெடுத்தால் சுலபமாக இருக்காதா?

கனம் திரு. ஆர். வெங்கட்டராமன் : இது தவிர்க்கமுடியாதது.

கோடம்பாக்கம்—புதூர் திட்டத்தின் கீழ் எடுத்துக் கொள்ளப்பட்ட நிலத்திற்கான ஈட்டுத்தொகை.

\* 172 கேள்வி.—திரு. இராம. அரங்கண்ணல் : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை வீட்டு வசதி யூனிட்டின் கோடம்பாக்கம்-புதூர் (Part I) ஸ்கீமின் கீழ் எடுத்துக்கொள்ளப்பட்ட நிலத்திற்கான ஈட்டுத் தொகை வழங்குவதில் தாமதம் ஏற்பட்டது உண்மையா?

(இ) ஆம் எனில், அதற்கான காரணங்கள் என்ன?

(உ) அதனால் அதிகப்படியாகக் கொடுக்கப்பட்ட வட்டித் தொகை எவ்வளவு?